

آیت مبارکہ اور امامت سیدنا علی رضی اللہ عنہ

پروفیسر قاضی محمد طاہر علی الہائی

فَمَنْ حَاجَكَ فِيهِ مِنْ بَعْدِ مَا جَاءَكَ مِنَ الْعِلْمِ فَقُلْ تَعَالَوْا نَدْعُ أَبْنَاءَنَا
وَأَبْنَاءَكُمْ وَنِسَاءَنَا وَنِسَاءَكُمْ وَأَنفُسَنَا وَأَنفُسَكُمْ ثُمَّ نَبْتَهِلُ فَنَجْعَلُ لَعْنَتَ اللَّهِ
عَلَى الْكَذِبِيْنَ (سورت آل عمران، آیت: ۲۱)

پھر جو شخص بھگڑا کرے آپ سے اس (عیسیٰ) کے بارے میں اس کے بعد کہ آگیا
آپ کے پاس علم۔ تو آپ کہہ دیجئے کہ آؤ ہم بلا کیں اپنے بیٹوں کو اور تمہارے بیٹوں کو، اور اپنی
عورتوں کو اور تمہاری عورتوں کو اور اپنے نفوں کو اور تمہارے نفوں کو۔ پھر بڑی عاجزی سے (اللہ
کے حضور) انتباہ کریں۔ پھر بھیجیں اللہ تعالیٰ کی لعنت جھوٹوں پر۔

سید احمد حسین کاظمی لکھتے ہیں کہ:

یہ آیت فمن حاجک سے لے کر علی الکذبین تک آیت مبارکہ کھلاتی ہے جو نصاریٰ نجران اور آنحضرت
صلی اللہ علیہ وسلم کے درمیان ہونا تجویز ہوا تھا۔ واقعات یوں ہیں کہ:

آنحضرت صلی اللہ علیہ وسلم کے پاس نجران کے عیسائیوں کا ایک وفد حضرت عیسیٰ علیہ السلام کے بارے میں
بحث و مناظرہ کرنے کے لیے آیا۔ آپ صلی اللہ علیہ وسلم نے انہیں بہت سمجھایا لیکن وہ اپنی ضد اور ہٹ دھرمی سے بازنہ آیا۔
آخر جب ان کی ضد بڑھ گئی تو اللہ تعالیٰ کی طرف سے یہ آیت نازل ہوئی جس میں ان کے ساتھ ابھاٹ کرنے کا حکم ہوا۔
جب آنحضرت صلی اللہ علیہ وسلم نے ان کو اس حکم خداوندی سے آگاہ کیا تو وہ لوگ مشورہ کرنے کے لیے اپنی
اقامت گاہ پر چلے گئے وہاں ان کے سرداروں نے کہا کہ اگر محمد صلی اللہ علیہ وسلم اپنی قوم کو لا کر ہم سے مبارکہ کریں تو ہم ضرور
مبارکہ کریں گے کیونکہ یہ اس بات کا ثبوت ہو گا کہ وہ سچا نبی نہیں ہے اور اگر وہ مبارکہ کے لیے اپنے اہل بیت کو ساتھ لایا تو ہم
ہرگز مبارکہ نہیں کریں گے۔ کیونکہ اس صورت میں وہ یقیناً سچا نبی ہو گا۔

پس جب صحیح ہوئی تو وہ آنحضرت صلی اللہ علیہ وسلم کے پاس آئے در آنحالیکہ آپ صلی اللہ علیہ وسلم کے ساتھ
جناب امیر المؤمنین، فاطمہ الزہراء، حسن اور حسین تھے۔ نصاریٰ نے پوچھا کہ یہ کون لوگ ہیں جو آپ (صلی اللہ علیہ وسلم)
کے ساتھ ہیں؟ کہا گیا کہ ایک تو ان کے بچازاد بھائی۔ ان کے وصی اور داماد علی بن ابی طالب ہیں اور یہ ان کی دختر فاطمۃ

الزہراءؑ بیں اور یہ دونوں ان کے بیٹے حسینؑ اور حسینؑ ہیں۔ پس وہ الگ ہو گئے اور آنحضرت صلی اللہ علیہ وسلم سے کہا کہ ہمیں مبالہ سے معاف کریں۔ ہم آپ سے صلح چاہتے ہیں۔ پس آنحضرت صلی اللہ علیہ وسلم نے ان سے دو ہزار حلے اور تیس لوہے کی زر ہیں جزیہ لے کر مصالحت کر لی۔ (تفیر صافی ص ۸۵)

نیز اسی صفحہ پر ہے کہ جب نصاریٰ نے دیکھا کہ میدان مبالہ میں آنحضرت صلی اللہ علیہ وسلم اس شان سے آ رہے ہیں کہ آپ صلی اللہ علیہ وسلم کی گود میں حسینؑ ہیں، حسنؑ کو انگلی لگائے ہیں، پیچھے فاطمہؓ ہیں اور ان کے پیچھے حضرت علیؑ۔ گویا مطابق ترتیب آیت کے چل رہے ہیں اور رسول اللہ انہیں کہتے ہیں کہ جب میں دعا کروں تو تم آ میں کہنا۔ ان کے اسقف نے کہا کہ اے گروہ نصاریٰ! میں ایسے چہرے دیکھ رہا ہوں کہ اگر وہ پہاڑ کو ہیں تو وہ اپنی جگہ سے ہٹ جائے۔ اگر ان سے مبالہ کرو گے تو تباہ ہو جاؤ گے۔ پس انہوں نے دو ہزار حلے اور تیس زر ہیں لوہے کی بطور جزیہ دیں اور مصالحت کر لی۔

آنحضرت صلی اللہ علیہ وسلم نے فرمایا خدا کی قسم! جس کے قبضہ قدرت میں میری جان ہے کہ اگر تم مبالہ کرتے تو بندر اور خزریکی شکلوں میں مسخ ہو جاتے اور سارے میدان آگ بن جاتا اور نجراں کے سب رہنے والوں حتیٰ کہ پرندوں کو بھی جلا دیا جاتا۔

اور ”عیون الاخبار الرضا“ میں جناب امام موئی کاظمؑ سے منقول ہے کہ:

سوائے علی بن ابی طالبؑ اور فاطمہ الزہراءؑ اور حسینؑ کے کوئی شخص یہ دعویٰ نہیں کر سکتا کہ نصاریٰ سے مبالہ کرنے کے دن جناب رسول خدا (صلی اللہ علیہ وسلم) نے اس کو اپنی چادر کے نیچے داخل کیا ہو۔ پس خدا تعالیٰ کے قول ابناء کی تاویل جناب حسینؑ اور نساء ناکی جناب فاطمۃ الزہراءؑ اور انفسناکی جناب علی مرتضیؑ ہیں۔

(القرآن لمبین تفسیر امتحن ص ۲۷۷ حمایت اہل بیت وقف ریلوے روڈ لاہور)

سید فرمان دہلوی بھی واقعہ نقل کر کے آخر میں لکھتے ہیں کہ:

یہ حضرت علیؑ کی اعلیٰ فضیلت ہے کہ نفس رسول، خدا کے حکم سے قرار پائے اور تمام انبیاء سے افضل ٹھہرے۔
(القرآن الحکیم۔ ص ۲۸ ترجمہ تفسیر اس سید فرمان علی مطبوعہ چاند کشمیری بازار لاہور)

مفہوم محدث شیعی صاحب اس آیت کریمہ کی تفسیر میں فرماتے ہیں کہ:

اس کا پس منظر یہ ہے کہ حضور اکرم صلی اللہ علیہ وسلم نے نجراں کے نصاریٰ کی جانب ایک فرمان بھیجا جس میں تین چیزوں ترتیب وارڈ کر کی گئی تھیں۔ (۱) اسلام قبول کرو (۲) یا جزیہ ادا کرو (۳) یا جنگ کے لیے تیار ہو جاؤ نصاریٰ نے آپس میں مشورہ کر کے شرجیل، عبداللہ بن شرجیل اور جبار بن فیضؑ کو حضور اکرم صلی اللہ علیہ وسلم کی خدمت میں بھیجا۔ ان لوگوں نے آکرم ذہبی امور پر بات چیت شروع کی۔ یہاں تک کہ حضرت عیسیٰ علیہ السلام کی الوہیت ثابت کرنے میں ان لوگوں نے انتہائی بحث تکرار سے کام لیا۔ اتنے میں یہ آیت مبالہ نازل ہوئی۔ اس پر آپ صلی اللہ علیہ

مسلم نے نصاریٰ کو مبارکہ کی دعوت دی اور خود بھی حضرت فاطمہ، حضرت علی، حضرت حسن اور حضرت حسین رضی اللہ عنہم کو ساتھ لے کر مبارکہ کے لیے تیار ہو کر تشریف لائے۔ شریعتیں نے یہ دیکھ کر اپنے دونوں ساتھیوں سے کہا کہ تم کو معلوم ہے کہ یہ اللہ کا نبی ہے۔ نبی سے مبارکہ کرنے میں ہماری ہلاکت ہے۔ بر بادی یقینی ہے اس لیے نجات کا کوئی دوسرا راستہ تلاش کرو۔ ساتھیوں نے کہا کہ تمہارے نزدیک نجات کی کیا صورت ہے؟ اس نے کہا کہ میرے نزدیک بہتر صورت یہ ہے کہ نبی کی رائے کے موافق صلح کی جائے چنانچہ اس پر سب کا اتفاق ہو گیا۔

چنانچہ نبی کریم صلی اللہ علیہ وسلم نے ان پر جزیہ مقرر کر کے صلح کر دی جس کو انہوں نے بھی منظور کر لیا۔ اس آیت میں ابناء نا سے مراد صرف اولادِ مسلمی نہیں ہے بلکہ عام مراد ہے خواہ اولاد ہو یا اولاد کی اولاد ہو کیونکہ عرقاً ان سب پر اولاد کا اطلاق ہوتا ہے لہذا ابناء نا میں آپ صلی اللہ علیہ وسلم کے نواسے حضرت حسین اور آپ صلی اللہ علیہ وسلم کے داماد حضرت علی رضی اللہ عنہم داخل ہیں۔ خصوصاً حضرت علی رضی اللہ عنہ کو ابناء نا میں داخل کرنا اس لیے بھی صحیح ہے کہ آپ نے تو پروش بھی خور صلی اللہ علیہ وسلم کی آنکھ میں پائی تھی۔ آپ صلی اللہ علیہ وسلم نے ان کو اپنے بچوں کی طرح پالا پوسا اور آپ کی تربیت کا پورا پورا خیال رکھا۔ ایسے بچے پر عرفانیٰ کا اطلاق کیا جاتا ہے۔

اس بیان سے یہ بات واضح ہو گئی کہ حضرت علی رضی اللہ عنہ اولاد میں داخل ہیں۔ لہذا روانہ کا آپ کو ابناء نا سے خارج کر کے اور انفسنا میں داخل کر کے آپ کی خلافت بلا فصل پر استدلال کرنا صحیح نہیں ہے۔

(معارف القرآن جلد دوم ص ۸۵-۸۶)

پیر کرم شاہ صاحب الازہری لفظ انفسنا کی تشریع میں لکھتے ہیں کہ:

اس لفظ سے بعض لوگوں نے حضرت علی رضی اللہ عنہ کی خلافت بلا فصل پر استدلال کیا ہے۔ ان کا کہنا ہے کہ انفسنا سے مراد حضرت علی رضی اللہ عنہ ہیں جس سے ثابت ہوا کہ آپ نفس رسول ہیں گویا آپ رسول جیسے ہیں تو جب آپ خصوص کریم صلی اللہ علیہ وسلم کے مساوی ہو گئے تو پھر آپ سے زیادہ خلافت کا حق دار اور کون ہو سکتا ہے؟

تو اس کے متعلق اتنا سہ ہے کہ حضرت علی رضی اللہ عنہ کا شمار ابناء نا میں ہے کیونکہ آپ نبی کریم صلی اللہ علیہ وسلم کے داماد تھے اور داما کو بیٹا کہا جاتا ہے اور اگر انفسنا میں ہی شمار کریں تو عینیت اور مساوات کہاں سے ثابت ہوئی؟ کیونکہ یہ لفظ تو ان لوگوں کے لیے بھی استعمال ہوتا ہے جو قریبی رشتہ دار یا دینی اور قومی بھائی ہوں جیسے ”بخار جون انفسهم من دیارہم“ وہ اپنے نفوں کو یعنی اپنے قومی بھائیوں کو ان کے وطن سے نکال رہے ہیں۔ ”ولاتخر جون انفسکم من دیار کم“ اپنے وطن سے اپنے نفوں کو یعنی اپنے بھائیوں کو نہ کالانا۔

”شم انتم هؤلاء تقتلون انفسکم“ ان سب آیات میں ان کے علاوہ متعدد دیگر آیات میں

”انفس“ کا لفظ دینی اور قومی بھائیوں کے لیے استعمال ہوا ہے۔ (تفصیر ضیاء القرآن جلد اص ۲۳۹)

مولانا امین احسن اصلاحی اس آیت کے تحت لکھتے ہیں کہ:

اس آیت میں عربی زبان کے اسلوب کے مطابق بعض چیزیں حذف ہیں۔ اگر مخدوفات کو ظاہر کر دیا جائے تو پوری بات گویا یوں ہو گی۔ ”ندع نحن ابناء نا و انتم ابناء کم و نحضر نحن افسنا و انتم افسکم ثم نبتهال نحن و انتم“ ہم نے اپنے ترجمے میں ان مخدوفات کو کھول دیا ہے۔

(سوجو تم سے اس بارے میں جھٹ کریں بعد اس کے کہ تمہارے پاس صحیح علم آچکا ہے تو ان سے کہو کہ آؤ۔ ہم اپنے بیٹوں کو بلائیں، تم اپنے بیٹوں کو بلاو، ہم اپنی عورتوں کو جمع کریں، تم اپنی عورتوں کو جمع کرو، ہم اپنے آپ کو اکٹھا کریں، تم اپنے آپ کو اکٹھا کرو، پھر ہم مل کر دعا کریں اور حجھوں پر لعنت بھیجیں)

ابتھاں کے معنی دعا اور تضرع کے ہیں لیکن اس کے اندر ترک کا مفہوم بھی پایا جاتا ہے۔ اس وجہ سے یہ ایک دوسرے پر لعنت کی بد دعا کے لیے معروف ہے۔

جن معاملات میں بنائے اختلاف کوئی عقلی و استدلالی چیز ہوان میں تو مسئلے کو طے کرنے کا صحیح طریقہ عقل و استدلال ہی ہے۔ لیکن جہاں عقل و استدلال کے تمام مرحلے طے ہو چکے ہوں، مخاطب دلیل و جھٹ سے بالکل عاری ہو، حق اس کے سامنے سورج کی طرح روشن ہو، اس کے لیے اس سے گریز و فرار کی کوئی راہ نہ ہو لیکن وہ محض اپنی بات کی پیچ اور ہٹ دھرمی کی آن قائم رکھنے کے لیے اپنی بات پر اڑا ہو تو ایسے موقع کے لیے مبالغہ کا طریقہ آخری چارہ کار کی حیثیت رکھتا ہے۔

تاریخ سے ثابت ہے کہ نصاریٰ نے قرآن کے اس چیلنج کو قبول کرنے کی جرأت نہیں کی۔ جس سے یہ بات آخری درجے میں واضح ہو گئی کہ سیدنا مسیح علیہ السلام کے بارے میں وہ اپنے موقف کو صحیح نہیں سمجھتے تھے بلکہ محض اپنے گروہی تعصب کے تحت اس کی حمایت کرتے تھے۔ بر عکس اس کے آنحضرت صلی اللہ علیہ وسلم کی طرف سے یہ کھلا ہوا چیلنج اس بات کا نہایت کھلا ہوا ثبوت ہے کہ آپ کو اپنے موقف کی صحت و صداقت پر پورا پورا یقین تھا۔ مبالغہ میں اپنے ساتھ اپنے اہل و عیال اور اپنے اعز و متعلقین کی شمولیت اس کی سنجیدگی اور اہمیت کو دوچند بلکہ دوچند کر دیتی ہے۔ اس لیے کوئی شخص جانتے بوجھتے اپنے زن و فرزند اور اپنے محبوبوں پر لعنت کرنے کی جرأت نہیں کر سکتا۔ (مدبر قرآن جلد اص ۱۰۸)

۹ حکو سنة الوفود کہا جاتا ہے۔ جب نبی اکرم صلی اللہ علیہ وسلم کی طرف سے اہل نجران کو دعوت اسلام پہنچی تو انہوں نے ۹ میں اکابر عیسائیوں کا ایک وفد نبی اکرم صلی اللہ علیہ وسلم کی خدمت میں بھیجا۔ جس نے دوران گفتگو ضد اور ہٹ دھرمی کا مظاہرہ کیا تھا۔

اللہ تعالیٰ نے سورۃ آل عمران کی آیات نازل فرمائیں جن میں ایک آیت مباہلہ بھی تھی جس میں عیسائیوں کو مباہلہ کا چیلنج دیا گیا۔ اس آیت میں اللہ تعالیٰ نے دو فریق بنائے ہیں۔

فریق اول: آنحضرت صلی اللہ علیہ وسلم اور صحابہ کرام رضی اللہ عنہم

فرق ثانی: وفد نجراں کے عہدے

فریقین کے لیے دعوت یہ تھی کہ ”تعالوا ندع“

فرقہ عانی کے لیے الفاظ قرآنی

فرقہ اول کے لیے الفاظ قرآنی

ابناءكم و ابناءنا

و نسآء عنا و نسآء کم

انفسكم و وانفسنا

ثُمَّ نَبْتَهِلُ فَنَجْعَلُ لَعْنَتَ اللَّهِ عَلَى الْكَذَّابِينَ

دونوں فریقتوں کے لیے الفاظ قرآنی ”ابناء، نساء، افسوس“ ایک ہی طرح کے استعمال کیے گئے ہیں۔

جو حضرات فریق اول کے لیے مذکورہ الفاظ کی تعمیل میں حضرات حسین، حضرت فاطمہ اور حضرت علی رضی اللہ عنہم کو میدان مبارکہ میں لائے ہیں تو انہوں نے فریق ثانی (جسے مبارکہ کی دعوت اور چینچ دیا جا رہا ہے) کے لیے استعمال کیے گئے الفاظ قرآنی ”ابناء کم ، نساء کم ، انفسکم“ کے تحت ان میں سے کوئی فرد کیوں نہیں معین کیا؟

انصار و دیانت کا تقاضا تو یہ ہے کہ فریق مخالف کے لیے بھی ان الفاظ کا کوئی مدلول معین ہونا چاہیے کہ ابناء کم سے کس کے بیٹے، نساء کم سے کون کون سی عورتیں اور انفسکم سے کون کون سے بخوبی مردمیدان میں راترے۔

جب فریق ثانی نے تو چیلنج قبول کیا اور نہ ہی ان کے بیٹھے اور عورتیں وہاں موجود تھیں تو پھر فریق اول کے لیے اس تکلف کی ضرورت کن مقاصد کی خاطر محسوس کی گئی؟ قرآن کریم کی معنوی تحریف کر کے اسے اپنے بے بنیاد اور من گھڑت عقیدے کی سمجھنے چڑھانا کون سی دلنش مندی ہے؟

فریق اول کے لیے تو اس حکم الہی کی تعمیل آسان تھی کیونکہ ان کے ابناء، نساء و انسان سب ہیں موجود تھے جبکہ فرقہ ثانی کو سہولت سرے سے حاصل ہی نہیں تھی۔

تاریخ میں نجران نام کے متعدد شہر یا مقامات پائے جاتے ہیں۔ ایک نجران بحرین میں ہے۔ دوسرے دمشق کے قریب حوران میں ہے۔ تیسرا عراق میں کوفہ اور واسطہ کے درمیان ہے اور چوتھا یمن کا ایک بڑا شہر ہے جو عیسائیت کا مرکز ہے۔ یمن کا نجران مکہ مکرمہ سے بیش دن کی مسافت ہے۔ امام اہل سنت مولانا عبدالشکور لکھنؤی رحمۃ اللہ علیہ سے یہاں سہو ہوا ہے۔

موصوف نے اسے مدینہ منورہ کے نواح میں بتایا ہے۔ (ملاحظہ ہو تھے خلافت ص ۲۳۱ مطبوعہ تحریک خدام اہل سنت جہلم)
آیت مبایلہ کے مخاطب فریق ثانی کا تعلق یمن کے نجران سے تھا۔ اگر وہ دعوت مبایلہ قبول کرتے تو پھر بھی
یقیناً وہ مہلت طلب کرتے تاکہ یمن جا کر ابناء کم، نساء کم انفس کم کا مدلول متعین کر سکیں۔ جس کے بعد
”ثم نبتهل فنجعل لعنت اللہ علی الکذبین“ کا تقاضہ پورا کریں۔

دعوت مبایلہ کے بعد انہوں نے صرف باہمی مشاورت کے لیے مہلت طلب کی۔ پھر خدمت اقدس صلی اللہ علیہ وسلم میں حاضر ہو کر عرض کیا کہ ہم مبایلہ نہیں کرتے۔ ان کی باہمی مشاورت کے دوران، ان کے بیانات سے ہی یہ معلوم ہوتا ہے کہ وہ مبایلہ کے مہلک اور خوف ناک نتائج کے تصور سے ہی گھبرا گئے تھے۔ اگر وہ دعوت مبایلہ قبول کرتے تو نبی اکرم صلی اللہ علیہ وسلم ابناء ناء، نساء ناء انفسنا کے تحت کس کس کا انتخاب کرتے؟ تو اس کے متعلق ایک روایت یہ بھی ہے کہ:
حضرت عمر رضی اللہ عنہ نے آنحضرت صلی اللہ علیہ وسلم کی خدمت میں عرض کیا کہ اگر آپ صلی اللہ علیہ وسلم مبایلہ فرماتے تو دعا کے مبایلہ میں شامل کرنے کے لیے کن لوگوں کے ہاتھ پکڑتے؟ آپ صلی اللہ علیہ وسلم نے فرمایا:

”ا خذ بید علی وفاطمة والحسن والحسین وعائشة و حفصة“

میں، علی، فاطمہ، حسن، حسین، عائشہ اور حفصة رضی اللہ عنہم کے ہاتھ پکڑ کر دعا کرتا۔

(سیرت حلیبیہ جلد ۲ ص ۲۳۰ باب یذکر فيه ما يتعلق بالوفود)

اور ایک دوسری روایت (جو امام جعفر صادق رحمۃ اللہ علیہ نے امام محمد باقر رحمۃ اللہ علیہ سے نقل کی ہے) کے اعتبار سے آں جناب صلی اللہ علیہ وسلم، حضرت ابو بکر صدیق اور ان کی اولاد، حضرت عمر فاروق اور ان کی اولاد، حضرت عثمان غنی اور ان کی اولاد اور حضرت علی اور ان کی اولاد رضی اللہ عنہم کو بھی مبایلہ میں شامل کرنے کے لیے لاتے۔
(درمنثور للسیوطی جلد ۲ ص ۲۰۰، روح المعانی جلد ۳ ص ۱۹۰، تفسیر لالشوانی جلد ۳ ص ۳۷۸ بحوالہ سیرت علی المرتضی ص ۱۰۳ ا مؤلفہ مولانا محمد نافع صاحب)

دعوت مبایلہ کو قبول کرنے سے معدترت کے ساتھ ہی انہوں نے آنحضرت صلی اللہ علیہ وسلم کو حکم تسليم کر لیا۔
چنانچہ نبی اکرم صلی اللہ علیہ وسلم نے حسب ذیل معاهدہ تحریر کرایا۔

- ۱۔ اہل نجران سالانہ دو ہزار جوڑے ادا کریں گے۔ ایک ہزار ماہ صفر میں اور ایک ہزار ماہ ربیع میں۔ ہر جوڑے کی قیمت ایک اوپری چاندی ہوگی۔
- ۲۔ اہل نجران پر آپ صلی اللہ علیہ وسلم کے قاصد کی ایک ماہ تک مہمانی لازمی ہوگی۔
- ۳۔ یمن میں اگر کوئی شورش اٹھ کھڑی ہوئی تو اہل نجران پر تمیں زر ہیں اور تمیں گھوڑے اور تمیں اونٹ عاریاً دینے

لازم ہوں گے جو بعد میں واپس کر دیئے جائیں گے۔

۳۔ اللہ اور اس کا رسول صلی اللہ علیہ وسلم یعنی اسلامی اسٹیٹ ان کے جان و مال کی حفاظت کی ذمہ دار ہے۔

۴۔ جو شخص سورکھاۓ گا تو میں اس سے بری الذمہ ہوں۔

۵۔ اگر کوئی شخص تعدی اور ظلم کرے گا تو اس کے بدلہ میں دوسرا شخص ماخوذ نہ ہوگا۔

سیدنا ابوسفیان بن حرب، سیدنا غیلان بن عمرو، سیدنا مالک بن عوف، سیدنا اقرع بن حابس اور سیدنا مغیرہ بن

شعبہ رضی اللہ عنہم نے اس عہد نامہ پر اپنے شہادتی دستخط ثبت کیے۔ (زاد المعاویہ جلد ۲ ص ۳۰)

نجران کے ان انصاری نے واپس جاتے وقت گزارش کی کہ ان کے ہاں ایک امین شخص کو بھیج دیں تاکہ وہ ہم

سے عہد نامہ کے مطابق مال وصول کرے۔

چنانچہ آپ صلی اللہ علیہ وسلم نے سیدنا ابو عبیدہ بن الجراح رضی اللہ عنہ کو ان کے ساتھ روانہ فرمایا اور فرمایا کہ یہ

اس امت کا امین ہے۔

(زرقانی جلد ۲ ص ۳۲، زاد المعاویہ جلد ۲ ص ۲۱، فتح الباری جلد ۸ ص ۹۷-۹۵)

اس کے بعد ان میں اسلام پھیلانا شروع ہوا اور سید ایہم اور عبدالمسیح عاقب واپس جا کر مسلمان ہو گئے اور پھر مدینہ طیبہ آپ صلی اللہ علیہ وسلم کی خدمت میں حاضر ہوئے۔ آپ صلی اللہ علیہ وسلم نے ان دونوں کو سیدنا ابوالایوب انصاری رضی اللہ عنہ کے مکان پر ٹھہرایا۔ لاث پادری ابو حارث کے چچا زاد بھائی کرز بن علقہ بھی چند روز کے بعد مسلمان ہو گئے۔ پھر نبی اکرم صلی اللہ علیہ وسلم نے صدقات اور جزیہ لانے کے لیے سیدنا علی رضی اللہ عنہ کو ان کے ہاں روانہ فرمایا اور ظاہر ہے کہ صدقہ مسلمانوں سے ہی لیا جاتا ہے۔

(سیرت خاتم النبیین صلی اللہ علیہ وسلم ص ۸۹۵ مؤلف حکیم محمود احمد ظفر)

اہل نجران کے ساتھ مذکورہ معاهدہ لکھنے کی سعادت حضرت مغیرہ بن شعبہ رضی اللہ عنہ کو حاصل ہوئی جبکہ بعض

حضرات نے لکھا ہے کہ حضرت عبد اللہ بن ابی بکر رضی اللہ عنہما کا تاب تھے۔

آیت مبہلہ سے حضرت علی رضی اللہ عنہ کو قرآنی لفظ انفسنا کا مصدقہ قرار دے کر انہیں خلیفہ بلا فصل تسلیم کرنے والے ہی اس بات کی وضاحت کر سکتے ہیں کہ آخر حضرت صلی اللہ علیہ وسلم نے حضرت علی رضی اللہ عنہ کو معہدے کے کاتبان یا گواہان میں کیوں شامل نہیں فرمایا۔ ”انفسنا“ کا تقاضا تو یہ تھا کہ: اس معہدے پر ”کتب مغیرہ بن شعبہ“ کی بجائے ”کتب علی بن ابی طالب“ کے الفاظ ثابت ہوتے۔